

Микотрит 1% крем

Пред употреба на лекот внимателно прочитајте го упатството.

Овој лек се издава без рецепт за третман (ублажување) на полесни здравствени проблеми за кои не е потребен совет со лекар. И покрај тоа, треба да го употребувате внимателно за да Ви биде што повеќе од корист.

- Чувајте го упатството. Можеби ќе треба да го прочитате повторно.
- Советувајте се со Вашиот фармацевт ако Ви се потребни дополнителни информации.
- Ако симптомите на Вашата болест не се подобрат во текот на 4 недели, тогаш мора да појдете на лекар.

Внатрешното упатство содржи:

1. Што претставува Микотрит 1% крем и за што се употребува
2. Што мора да знаете, пред да го употребите Микотрит 1% крем
3. Како да го употребувате Микотрит 1% крем
4. Можни несакани дејства
5. Чување и рок на употреба на Микотрит 1% крем

Микотрит 1% крем

Clotrimazole

- Активна супстанција: 1 g крем содржи 10 mg клотримазол
- Помошни супстанции: бензил алкохол, цетил палмитат, цетил алкохол, октилдодеканол, полисорбат 60, сорбитан стеарат, прочистена вода.


Име и адреса на производителот и носител на одобрението за ставање во промет:

Бионика Фармацеутикалс ДОО,
ул. Скупи бр. 57, 1000 Скопје,
Република Северна Македонија

1. Што претставува Микотрит 1% крем и за што се употребува

Активната супстанција клотримазол е дериват на имидазол со широк спектар на антимикотично дејство. Клотримазол дејствува на тој начин што го инхибира создавањето на ергостерол, што доведува до структурни и функционални оштетувања на цитоплазматската мембрана.

Микотрит 1% крем се употребува за лекување на дерматомикози (габични инфекции на кожата) предизвикани од дерматофити, квасни габи, мувли и други видови габи (габични инфекции на стапалата и кожата меѓу прстите на нозете - состојба на атлетско стапало), габични инфекции на рацете, габични инфекции на кожата на телото и на кожните ингвинални набори, питиријазис верзиколор, габичен осип што се појавува при употреба на пелени и габичен осип кој обично се наоѓа на областите на телото покриени со облека. Тоа може да се развие кога потните канали се блокирани и отечени и често води до непријатност и чешање (еритразма).



42

Дополнително Микотрит 1% крем се употребува за лекување на габични инфекции на срамните усни и околното подрачје и инфекција на главата и кожичката на машкиот полов орган што ја предизвикале квасни габи (кандиден вулвитис и кандиден баланитис).

Пакување: алуминиумска туба со 20 g крем

2. Што мора да знаете, пред да го употребите Микотрит 1% крем

Немојте да го употребувате Микотрит 1% крем:

доколку Вие или Вашето бебе (ако го третирате Вашето бебе против осип што се појавува при употреба на пелени) сте пречувствителни на клотримазол, цетил алкохол или на некоја од другите помошни состојки во лекот
-за третман на инфекции на нокти и скалп

Бременост и доене

Советувајте се со Вашиот лекар или фармацевт пред да земете било каков лек

Иако не постојат контролирани клинички студии кај бремени жени и доилки, епидемиолошките испитувања не даваат никакви индикации дека може да се очекуваат штетни влијанија врз мајката и детето доколку се употребува за време на бременост или доене. Сепак, како и со сите други лекови, клотримазол треба да го користите за време на бременоста или доењето само откако е направена соодветна проценка од Вашиот лекар.

Влијание врз способноста за возење или ракување со машини

Не се забележани влијанија врз способноста за возење или ракување со машини

Земање на други лекови

Нема позната инкомпатибилитет.

Ве молиме да имате во предвид дека овие укажувања можат да се однесуваат и на оние производи што сте ги земале во минатото и ќе ги земате во иднина.

Ве молиме да го информирате Вашиот лекар или фармацевт ако земате или ако неодамна сте земале било кој друг лек, дури и оние кои не се на лекарски рецепт.

Важни информации за некои составни компоненти на Микотрит 1% крем

Цетил алкохол може да предизвика локална иритација на кожата (на пр. контактен дерматитис).

Лекот содржи приближно 10 mg бензил алкохол во 1 g крем. Бензил алкохолот може да предизвика блага локална иритација на кожата.

Микотрит 1% крем може да ја намали ефикасноста и безбедноста на производите од латекс, како кондоми и дијафрагми, кога се нанесува на гениталната регија (жени:



срамните усни и околната регија на вулвата; мажи: главата и кожичката на пенисот). Ефектот е привремен и се појавува само за време на терапија.

3. Како да го употребувате Микотрит 1% крем

Лекот треба да го употребувате како што е наведено во упатството (освен ако лекарот не одреди поинаку). Доколку не сте сигурни посветувајте се со Вашиот лекар или фармацевт. Ако не се придржувате кон упатството, лекот нема да дејствува правилно.

Микотрит 1% крем нанесете го во тенок слој и втријте го на заболените места 2 до 3 пати дневно. За површина голема колку дланка обично е потребно мало количество крем (истиснете околу 0,5 cm).

Обично симптомите исчезнуваат по период на лекување од:

- | | |
|--|--------------|
| - дерматомикози | 3 - 4 недели |
| - еритразма | 2 - 4 недели |
| - питиријазис верзиколор | 1 - 3 недели |
| - кандиден вулвитис и кандиден баланитис | 1 - 2 недели |

Може да спречите повторување на болеста доколку го продолжите лекувањето уште 2 недели откако ќе исчезнат сите субјективни симптоми.

Доколку со Микотрит 1% крем се лекува состојба на атлетско стапало, потребно е стапалата добро да се избришат после секое миене (особено меѓу прстите).

Треба да го информирате Вашиот лекар доколку нема подобрување после 4 недели терапија.

Ако имате впечаток дека ефектот на Микотрит 1% крем е премногу силен или премногу слаб, посветувајте се со Вашиот лекар или фармацевт.

Ако сте заборавиле да го употребите Микотрит 1% крем

Не земајте двојна доза за да ја надоместите пропуштената доза. Нанесете ја пропуштената доза колку можете поскоро и продолжете со остатокот од Вашето лекување како и обично.

4. Можни несакани дејства

Како и сите лекови, Микотрит 1% крем може да има несакани дејства, иако не се појавуваат кај сите пациенти што го користат

Наведените несакани реакции на лекови се базираат на спонтани пријави, така да не е можно да се групираат според честотата.



Пореметувања на имунолошкиот систем:

алергиски реакции (несвестица, низок притисок, тешко дишење, уртикарија)

Пореметувања на кожата и поткожното ткиво:

плускавци, непријатност, болка, оток, иритација, лупење, чешање, исип, боцкање, жарење

Пријавување на несакани дејства

Ако приметите било какви несакани дејства, Ве молиме да го информирате Вашиот лекар или фармацевт. Ова ги вклучува и несаканите дејства кои не се споменати во упатството. Несаканите реакции од лековите може да ги пријавите во Националниот центар за фармаковигиланца при Агенцијата за лекови и медицински средства (ул.Св.Кирил и Методиј бр.54 кат 1) или по електронски пат преку веб страната на Агенцијата <http://malmed.gov.mk/>.

Преку пријавување на несаканите дејства, можете да помогнете да се обезбедат повеќе податоци за безбедноста на овој лек.

5. Чување и рок на употреба на Микотрит 1% крем

Лекот чувајте го на места недостапни за деца!

Да се избегнува контакт на лекот со очите. Да не се голта.

Да се чува заштитен од светлина и влага на температура до 25°C.

Рок на употреба

30 месеци

Микотрит 1% крем може да се употребува 3 месеци по отварање на тубата ако се чува на температура до 25°C.

Лекот не смее да се употребува по изминување на датумот што е наведен на пакувањето. Рокот на употреба се однесува на последниот ден од наведениот месец.

Лековите не треба да се фрлаат со отпадните води или со отпадот на домаќинствата. Посоветувајте се со Вашиот фармацевт како да ги исфрлите лековите кои повеќе не Ви се потребни. Овие мерки придонесуваат за заштита на животната средина.

Начин на издавање на лекот

Лекот може да се издава и без лекарски рецепт (БР)

Датум на последна ревизија на внатрешното упатство

Август 2021 година

Број и датум на одобрение за ставање на лекот во промет

11-3522/2 од 09.09.2020

